

मातृ सेवा संघाचा १०२ वा वर्धापन दिनाचा सोहळा संपन्न

मातृ सेवा संघ सीताबर्डी सूतिकागृहाचा १०२ वा वर्धापनदिनाचा कार्यक्रम मंगळवार दिनांक २२/०४/२०२३ रोजी अक्षय तृतीयेच्या शुभ मुहूर्तावर मातृ सेवा संघाच्या रंजन सभागृहात अतिशय नियोजित पद्धतीने संपन्न झाला. ज्येष्ठ समाजसेविका श्रीमती लिलाताई चितळे यांनी कार्यक्रमाचे अध्यक्षस्थान भूषविले. श्री. समीर बेंद्रे, प्रमुख, पर्सिस्टंट सिस्टम, नागपूर सन्माननीय अतिथी म्हणून लाभले होते.

अतिशय सुरेख चैत्रगौर सजवून सभागृहात मंगलमय वातावरणाची निर्मिती केली गेली होती.

पद्मश्री कमलाताई होस्पेट व कै. वूणूताई नेन यांच्या फोटोला पुष्ट अर्पण व दिपप्रज्वलन करून ईशस्तवन व स्वागत गीताच्या साथीने कार्यक्रमाची सुरुवात झाली.

सर्व मान्यवरांचे शाल, मातृ सेवा संघाची स्मरणिका व शताब्दी महोत्सवाचे स्मृती चिन्ह देऊन स्वागत करण्यात आले.

श्रीमती लिलाताई चितळे यांचे स्वागत डॉ. अरुणा बाभुळकर, अध्यक्ष, मातृ सेवा संघ यांनी केले व श्री. समीर बेंद्रे यांचे स्वागत डॉ. लता देशमुख, सचिव मातृ सेवा संघ यांनी केले.

संस्थेच्या अध्यक्ष डॉ. अरुणा बाभुळकर यांनी प्रास्ताविक केले. १९२९ साली बर्डी वरील गोखलेच्या वाड्यात कमलाताईनी सुरु केलेल्या सूतिकागृहाचे मातृ सेवा संघ रूपी महावृक्षामधील रूपांतर तसेच मातृ सेवा संघाच्या सर्व प्रकल्प प्रवृत्तीं व शाखाविषयी त्यांनी माहिती दिली. त्या म्हणाल्या की शतकोत्तर वाटचाल करणाऱ्या मातृ सेवा संघाच्या कर्तृत्वाचा पसारा म्हणजे परिवर्तनाच्या मार्गावरचा महत्वपूर्ण टप्पा आहे. हे कार्य म्हणजे एकाच ध्येय्याने प्रेरित झालेला स्त्री शक्तीचा पराक्रमच आहे. मातृ सेवा संघाच्या सर्व समाजोपयोगी प्रकल्पाविषयी त्यांनी माहिती दिली. कोणतीही सामाजिक संस्था स्थापन करताना एक नियोजनबद्ध आराखडा तयार केला जातो. परंतु या सर्वाना अपवाद ठरत मातृ सेवा संघाने त्या त्या काळातील गरजा ओळखून इतरही समाजोपयोगी प्रवृत्तीं व प्रकल्पांची स्थापना केली. स्थापना दिनी संस्थेतर्फे विविध श्रेणीमध्ये कर्मचा-यांना दिल्या जाणा-या पारितोषीकांबद्दल माहिती देत सर्व पुरस्कृतांचे त्यांनी अभिनंदन केले व मातृ सेवा संघाच्या प्रगतीत हातभार असलेल्या सर्वांचे आभार व्यक्त केले.

ज्यांनी मातृ सेवा संघाच्या विविध उपक्रम व प्रकल्पांना वेळेवेळी भरघोस सहकार्य देवून आपला निस्वार्थ, निरपेक्षवुत्तीचा परिचय दिला, अशा सत्कारमूर्तीचा मान्यवरांचा हस्ते गौरवचिन्ह देऊन सत्कार करण्यात आला. या सत्कारमूर्तीमध्ये श्री. जयंत रानडे, ॲड. साहिल देवाणी, डॉ. एन.एम. निमदेवकर यांचा समावेश होता.

दरवर्षी मातृ सेवा संघ तसेच संबंधित प्रवृत्तींमध्ये सर्वोत्कृष्ट कार्य करणाऱ्या कर्मचाऱ्यांना विविध पारितोषीक देण्यात येतात आणि या पारितोषीकांकरिता निधी राखीव ठेवलेला असतो. यामध्ये डॉ. थेरगांवकर पारितोषीक, श्रीमती मनोरमाबाई घाटे पारितोषीक, जकाते पुरस्कार, श्रीमती मनोरमा भावे व श्रीमती इंदिरा भावे पुरस्कार, श्रीमती विमलाबाई लोथे पुरस्कार देण्यात येतात. या वर्षी सुखा कर्मचाऱ्यांना अतिरीच्या हस्ते पारितोषीक देऊन सन्मानित करण्यात आले.

त्यानंतर प्रमुख अतिथी श्री. समीर बेंद्रे यांनी आपले मनोगत व्यक्त केले. ते म्हणाले की मातृ सेवा संघ आणि पर्सिस्टंट फाऊंडेशन यांचा संबंध फक्त सोलर पॅनल पुरता नाही आहे तर हा संबंध १९३६ सालापासूनचा आहे. पर्सिस्टंट चे माजी संचालक दादा देशपांडे यांचा जन्म मातृ सेवा संघ, सीताबर्डी सूतिकागृहात झाला होता. तेव्हापासूनच मातृ सेवा संघाशी आम्ही बांधलो गेलो आहोत. याच ऋणानुबंधामुळे पर्सिस्टंट फाऊंडेशन मातृ सेवा संघाला मदत करण्यास तत्पर असते. या संस्थेने नागपूर शहराला बरेचसे डॉक्टर दिले. ते म्हणाले की मातृ सेवा संघासारख्या समाजसेवी संस्था नागपूर शहरात सुरु झाली याचा मला अभिमान वाटतो आणि संस्थेला कायम सहकार्य करित राहण्याचे आश्वासन त्यांनी दिले.

अध्यक्षिय भाषणात श्रीमती लिलाताई चितळे आपल्या मनोगतात म्हणाल्या की, आपण सर्व एका छताखाली आणि एका बंधनाने बांधले गेलो आहोत. आणि पद्मश्री कमलाताई होस्पेट यांच्या कृत्त्वाचे हे प्रेमबंधन आहे. माझ्या आयुष्यात अनेक उतार-चढाव आले. त्यावेळी त्यांना पहिला आधार कमलाई होस्पेट यांनी दिला. यांच्या मुळेच मी जिवनाची लढाई यशस्वीरित्या जिंकले. कमलाताईंनी मला उत्तम संस्कार दिले. अडचणीच्या काळात कमलाताईच्या रूपाने देवाचाच आशीर्वाद मला प्राप्त झाला होता. त्यांना नागभूषण पुरस्कारात प्राप्त झालेले ९ लाख रुपये त्यांनी मातृ सेवा संघाला दान करित असल्याचे सांगीतले.

डॉ. लता देशमुख यांनी आभार प्रदर्शन केले. मातृ सेवा संघाच्या १०२ व्या वर्धापनदिनाच्या कार्यक्रमात उपस्थित राहिल्याबद्दल त्यांनी सर्वांचे आभार व्यक्त केले. पर्सिस्टंट फाऊंडेशनचे त्यांनी सोलर पॅनल बद्दल विशेष आभार मानले.

कार्यक्रमाचे सुरेख संचालन सौ. यशश्री वाघ हयांनी तर पसायदान सौ. शिल्पा कोमलकर हयांनी केले.

कार्यक्रमाच्या यशस्वीतेसाठी नियुक्त विभीन्न समित्या, कर्मचारी वृदांनी आपली सेवा अर्पण केली.

प्रति
संपादक,

.....
.....
.....

दि. २२.०४.२०२३

डॉ. लता देशमुख
सचिव
मातृ सेवा संघ, सीताबर्डी,
नागपूर

सहपत्र : कार्यक्रमाचा फोटो



मातृ सेवा संघ सीताबर्डी सूतिकागृहाचा १०२ वा वर्धापनदिनाच्या कार्यक्रमात दिपप्रज्वलन करताना डॉ. अरुणा बाभुळकर, अध्यक्ष, मातृ सेवा संघ, डॉ. लता देशमुख, सचिव, मातृ सेवा संघ, डॉ. पुष्पा भावे, वैद्यकिय अधिकारी, सीताबर्डी सूतिकागृह, श्रीमती लिलाताई चितळे, श्री. समीर बेंड्रे,